

بسم اللہ الرحمن الرحیم

اشارات

خرتم مراد

جماعت اسلامی کا مقصد، بحیثیت جماعت کے، اس دنیا میں اقامتِ دین کی سعی ہے۔ ہر شخص جو جماعت میں شامل ہوتا ہے، اس کا ذاتی مقصد دنیا میں اس سعی کے ذریعہ رضاۓ اللہ کا حصول ہونا چاہیے۔ رضاۓ اللہ کا حصول ہی اس کی اصل کامیابی ہے۔ اقامتِ دین کے معنی یہ ہیں کہ ”پوری انسانی زندگی --- انفرادی اور اجتماعی --- میں وہ ہمہ گیر انقلاب رونما ہو جو اسلام رونما کرنا چاہتا ہے۔“ اس سعی میں، جماعت ”جس انتہائی منزل تک پہنچنا چاہتی ہے وہ یہ ہے کہ فساق و فیار کی امامت و قیادت ختم ہو کر امامتِ صالحہ کا نظام قائم ہو۔“ ہم رضاۓ اللہ کے حصول کا ذریعہ امامتِ صالحہ کی اس منزل تک پہنچنے کی سعی وجود ہی کو سمجھتے ہیں۔

یہ امامت پوری زندگی کی اور اس کے ہر شعبہ کی امامت و قیادت ہے۔ لیکن باñی جماعت مولانا مودودی“ کے الفاظ میں، یہ بات کسی اشتباه کے بغیر واضح ہے کہ حکومت کی ”زمام کار کی تبدیلی“ کو ہمارے نظام فکر و عمل میں آغاز تحریک ہی سے بنیادی اور مرکزی اہمیت حاصل رہی ہے۔ بلکہ اس سے آگے پڑھ کر میں بلا خوف تردید یہ بات کہ سکتا ہوں کہ دراصل یہی وہ امتیازی و صفت ہے جو زمانہ قریب کی تاریخ میں، کم از کم بر عظیم ہند کی حد تک، جماعتِ اسلامی کی تحریک کو دوسری تحریکوں سے ممیز کرتا ہے۔“

اسی لیے پاکستان میں ہماری جدوجہد میں اس تصور کو بنیادی حیثیت حاصل رہی ہے کہ یہاں اسلامی نظام زندگی عملاً قائم کرنے کے لیے قیادت کی تبدیلی ناگزیر ہے۔

جماعت اپنے پیش نظر درج بالا اصلاح و انقلاب اور تبدیلی کے لیے، اپنے دستور کی رو سے، اس بات کی پابند ہے کہ وہ جمیوری اور آئینی طریقوں سے کام کرے۔ جماعت کا دستور ان

جمهوری اور آئینی طریقوں کا تعین نہیں کرتا، اور بجا طور پر نہیں کرتا، کیوں کہ حالات کے لحاظ سے ان طریقوں کی عملی صورتیں بدل سکتی ہیں۔ لیکن ۱۹۵۷ میں ماچھی گونٹھ میں جماعت کے ارکان کے اجتماعِ عام نے یہ طے کر دیا کہ ہم جس ملک میں کام کر رہے ہیں وہاں ایک آئینی و جمصوری نظام قائم ہے، اور اس نظام میں قیادت کی تبدیلی کا ایک ہی آئینی راستہ ہے، اور وہ ہے انتخابات کا راستہ۔ اس طرح انتخابات میں کامیابی ہمارے لیے بنیادی اہمیت کی حامل ہو گئی، کیونکہ اقامتِ دین کی سبی میں اپنی انتہائی منزل تک پہنچنے کا انحصار انتخابات میں کامیابی پر محضرا۔ جب ہم نے حکومت کی زمامِ کار میں تبدیلی کے لیے انتخابات کی راہ اختیار کرنے کا فیصلہ کر لیا، تو ہمارے لیے یہ بھی ضروری ہو گیا کہ ایک طرف اس راہ کو مسدود کرنے کی ہر کوشش کی بھرپور مزاحمت کریں، اور دوسری طرف وہ تمام ممکنہ جائز تدابیر اختیار کریں جن سے انتخابات میں، اور اس طرح اپنے مقصد کے حصول میں، کامیابی ممکن ہو سکے۔

چنانچہ جب بھی انتخابات کی راہ مسدود کی گئی، آئینی و جمصوری نظام کو ختم کیا گیا، بنیادی حقوق غصب کیے گئے، بالغ رائے دہی کا حق سلب کیا گیا، تو جماعت نے ان اقدامات کے خلاف ہر طرح کے حلیف کے ساتھ اتحاد کیا، ان کے ساتھ تحد ہو کر بحالی جموریت کی تحریک چلائی، اور جیسے کچھ بھی انتخابات ہوئے ان میں حصہ لیا۔ ۱۹۷۷ کے بعد سے جموریت اور انتخابات کے باارہ میں ہمارے ہاں کتنا ہی فکری الگھاؤ پیدا کیا گیا ہو، اور پیدا ہو گیا ہو، اور اسلامی شورائیت بمقابلہ جموریت کی کتنی ہی مخالف آمیز فضا پیدا کر دی گئی ہو، ان دونوں کے ہماری ترجیحات میں ہیش سرفہrst رہنے کی دینی اور فکری بنیاد رو زرشن کی طرح واضح ہے۔

اسی طرح، انتخابات میں کامیابی ممکن بنانے، یا سیکولر اور مختلف جموریت و اسلام عناصر کو ہکام کرنے، کے لیے بھی ہم برا بر مختلف تدابیر اختیار کرتے رہے۔ ان تدابیر کے ضمن میں، سب سے بڑھ کر ہم ہیش، صرف مقصد سے اتفاق کی بنیاد پر، بالکل مختلف اور متنوع عناصر کے ساتھ اتحاد قائم کر کے ان کی قوتوں کو مجمع کرتے رہے ہیں۔

انتخابی عمل اپنی ماہیت کے لحاظ سے ایک اتحادی عمل ہوتا ہے۔ یعنی ہر طرح کے خیال اور کدار کے حامل انسانوں میں سے زیادہ سے زیادہ تعداد کو، ایک حلقة یا پورے ملک میں، اپنے پیچھے بیٹھ بکس میں متحد اور جمع کر لینے میں کامیابی ہی پر انتخاب میں کامیابی کا انحصار ہوتا ہے۔ وجہ ظاہر ہے۔ ایک انسانی معاشرہ کے تمام افراد اپنی سوچ اور کدار کے معیار کے لحاظ سے کبھی بھی یکساں، ہم رنگ، اور ایک طرح کے نہیں ہوئے، نہ ہو سکتے ہیں۔ ان میں بے پناہ تنوع اور

فرق و اختلاف کا پایا جانا ناگزیر ہے۔ انتخابی عمل کا انحصار انہی مختلف افراد اور عناصر پر ہوتا ہے، اور کامیابی کے لیے انہی کی ایک متعدد بے تعداد کی حمایت کو مجتمع کر لینا ضروری ہوتا ہے۔ یہ معاملہ صرف انتخابی عمل ہی کا نہیں، کسی بھی سماجی عمل کے لیے جو ایک انسانی معاشرہ میں انسانوں ہی کی قوت کے ذریعہ تغیر اور اصلاح و انقلاب کا کوئی مقصد حاصل کرنا چاہتا ہو، حتیٰ کہ جنگ اور جہاد جیسے عمل کے لیے بھی، یہ ناگزیر ہے کہ وہ کامیابی کے لیے ہر طرح کے لوگوں کی زیادہ سے زیادہ قوت کو اپنے مقصد کے پیچھے متحد اور مجتمع کر لے۔ ہمارے اپنے ملک میں تحریک پاکستان سے لے کر پیپلز پارٹی اور اسلامی جمیعتی اتحاد تک کی مثالیں ہمارے سامنے ہیں۔ جنگ کے میدان میں بھی ایسی ہی مثالیں موجود ہیں۔ جرمنی نے روس کے ساتھ اتحاد کیا، پھر روس اور امریکہ اور برطانیہ کو اتحاد کرنا پڑا، اور حال ہی میں جنگِ خلیج کے موقع پر بالکل مختلف اور متفاہ بلکہ معاند قوتوں کو بھی متحد اور مجتمع کیا گیا حالانکہ عسکری قوت کے لحاظ سے یہ کچھ ایسا ضروری بھی نہ تھا۔ نبی کریم صلی اللہ علیہ وسلم نے بھی مدینہ تشریف لاتے ہی یہودیوں تک کو ایک ملتِ واحدہ میں، اپنی قیادت میں "متحد فرمایا" اور پھر زیادہ سے زیادہ کافر اور مشرک قبائل سے جس نوعیت کا ممکن ہوا اس نوعیت کا حلیفانہ معاهده کیا۔

اس قسم کے ہر عمل میں اپنے مقصد کا پورا فہم رکھنے والے اور اس کے لیے یکسو، اور اس کے معیار پر پورا اترنے والے، تربیت یافتہ افراد کا ایک نیو گلینس ضروری ہے، اور یہ نیو گلینس ہی قیادت فراہم کرتا ہے، لیکن معرکے جیت لینے کے لیے اس کو اپنے گرد ایک بہت وسیع ہالہ بنانا ناگزیر ہے، "جو لازماً" خیال اور عمل کے لحاظ سے متنوع اور مختلف افراد پر مشتمل ہو گا۔

"لہذا، ہر سیاسی و سماجی عمل کی طرح، انتخابی عمل میں بھی کامیابی کا امکان پیدا کرنے کے لیے مختلف النوع عناصر کو اپنے مقصد کے پیچھے جمع کر لینے کی کوئی نہ کوئی تدبیر اختیار کرنا ناگزیر ہے۔ اس حقیقت کا اور اسکے تحت ہی متوقع انتخابات کے لیے نظامِ اسلام پارٹی بنائی بھی، اور اس کے ساتھ انتخابی معاهده بھی کیا۔ اس کے ساتھ ہی، انہوں نے مسلم لیگ کے ساتھ بھی اسی قسم کے معاهدہ کے لیے بات چیت شروع کر دی تھی۔ یہ بھی لمحظہ رہے کہ ۱۹۵۱ میں پنجاب میں انتخابات میں پہلی شرکت کے لیے پارٹی نکٹ کے بجائے پنجاہی نظام کا طریقہ اختیار کیا گیا تھا، جو اپنی نوعیت کے لحاظ سے ایک وسیع تر بنیاد پر مختلف النوع افراد کے اتحاد ہی کی ایک صورت تھی۔

اسی طرح جب ہبوب خاں نے بالغ رائے وہی کی بنیاد پر براہ راست انتخابات کی راہ مسدود

کردی، تو یہ راہ کھونے کے لیے انہوں نے سرو روی، بحاشانی اور مجیب الرحمن جیسے عناصر تک کے ساتھ اتحاد بنایا، اور اس مقصد کے لیے محترمہ فاطمہ جناح کی حمایت سے بھی گریز نہ کیا۔ ۱۹۷۰ کے انتخابات کے لیے ایک نام سے کوئی اتحاد تو نہ بنا، لیکن مشربھٹو اور شیخ مجیب الرحمن کا مقابلہ کرنے کے لیے ہر حلقة میں واحد امیدوار کھڑا کرنے کی خاطر مختلف جماعتوں کے ساتھ ممکنہ مفاہمتیں کی گئیں۔

انتخابی عمل کے تقاضوں کے اسی ادراک کا نتیجہ تھا، اور اسی پالیسی کا تسلسل، کہ ۱۹۷۰ کے بعد سے آج تک جماعت نے ہر انتخاب میں کسی نہ کسی اتحاد کی صورت ہی میں حصہ لیا ہے۔ نہ نام جماعت کا تھا، نہ نشان اپنا تھا، نہ منشور۔ ۱۹۸۵ کے غیر جماعتی انتخابات میں تو اس کے علاوہ کوئی چارا نہ تھا، ۱۹۷۷ میں بھی وہ پاکستان قوی اتحاد کے پرچم تھے تھی جہاں اصغر خال اور بیکم شیم ولی خان جیسے لوگ بھی موجود تھے، اور ۱۹۸۸ اور ۱۹۹۰ میں وہ اسلامی جموروی اتحاد کا حصہ تھی۔ ان تمام انتخابات میں نہ صرف جماعت، انتخابات کی حد تک، ایک دوسری اتحادی تنظیمیت میں ضم ہو گئی تھی، بلکہ اس اتحاد میں اس کی آواز فیصلہ کرن بھی نہ تھی۔

پھر یہی وجہ تھی کہ قراردادِ ماچھی گوشہ (۱۹۵۷) میں جب انتخابات میں حصہ لینے کا طریق کار اختیار کرنے کا فیصلہ کیا گیا، تو اس میں "بالواسطہ" حصہ لینے کی گنجائش خاص طور پر رکھی گئی، اور امیرِ جماعت کی اس ہدایت کے ساتھ رکھی گئی کہ "وسعِ پالیسی بنا کر مجلسِ شوریٰ کو دے دیجیے، تفصیلات طے کر کے اپنے ہاتھ باندھنے لیجیے۔" "بالواسطہ" حصہ لینے کا مطلب یہ بیان کیا گیا کہ براہِ راست جماعتِ اسلامی کے نام سے انتخاب لڑنے کے بجائے ایسے عناصر کو کامیاب کرانے کی کوشش کرنا جو "اسلامی نظام کے قیام کے مقصد میں ہم سے متفق ہوں" اور جن سے ہم یہ امید رکھتے ہوں کہ وہ اس کے قیام کی کوشش میں مدد گار بن سکیں گے۔

"بالواسطہ" حصہ لینے کی گنجائش رکھنے کا فیصلہ کتنا حکیمانہ تھا، اس کا اندازہ اس سے ہو سکتا ہے کہ ۱۹۷۰ کے بعد سے جماعت نے جب بھی انتخاب میں حصہ لیا تو کیلتا "بالواسطہ" "بالواسطہ" ہی لیا۔ اس لیے کہ اتحاد میں شامل ہو کر حصہ لیتا "بالواسطہ" حصہ لیتا ہی ہے، جس میں ہم نے نہ صرف اتحاد کے ہر قسم کے نمائندوں کی حمایت کی، بلکہ اپنے براہِ راست نمائندوں کو بھی اتحاد کے واسطے سے کھڑا کیا۔

درج بالا تجزیہ اور تاریخی پس منظر میں، اور آج کے حالات میں جب کہ ہم طرح طرح کے

اتحادوں کا، اور آخر میں اسلامی جمیعتی اتحاد کا، تجربہ کرچکے ہیں، اس مسئلہ پر سمجھے غور و خوض کی ضرورت ہے کہ اندریں حالات ہمارے لیے انتخابات کے ذریعہ اپنے مقصد کا حصول ممکن بنانے کے لیے بہترین تدبیر کیا ہو سکتی ہے۔ ایسی تدبیر جو انتخابی عمل کے تقاضوں سے ہم آہنگ بھی ہو، جو قرار دادِ ماصھی گوٹھ کے فریم ورک کے اندر بھی ہو، جو ماضی کی پالیسی سے مختلف و متفاہد بھی نہ ہو بلکہ جہاں تک ممکن ہو اس کے تسلسل میں ہو، جو قابل عمل بھی ہو، اور جو نتیجہ خیز ہونے کا امکان بھی رکھتی ہو۔

غور کیا جائے تو ہمارے سامنے، جو ہری طور پر، دو ہی راستے ہیں، اگرچہ ان دونوں راستوں کی عملی شکلیں اپنی تفصیلات کے لحاظ سے مختلف ہو سکتی ہیں۔ ایک یہ کہ جماعت برائے راست اور تن تھا انتخاب میں حصہ لے، دوسرے یہ کہ کسی وسیع تر تنظیم کے ذریعہ لے۔ صرف برائے راست اور تن تھا حصہ لینا، جیسا ہم نے تجربیہ کیا ہے، انتخابی عمل کے تقاضوں سے ہم آہنگ نہیں ہے۔ یہی وجہ ہے کہ ماضی میں جب بھی انتخابات کا وقت آیا تو ملک کے حالات کی وجہ سے ہم نے جماعتوں کے وسیع تر اتحاد میں شامل ہو کر حصہ لینے کی پالیسی ہی اختیار کی۔ آج اگر ہم صرف برائے راست حصہ لینے کے راستے کو اختیار کرنے کا فیصلہ کر بھی لیں، تو کل عین انتخابات کے وقت غالباً ہم ماضی سے مختلف پالیسی اختیار نہیں کر سکیں گے۔

جهاں تک جماعتوں کے ساتھ اتحاد کا تعلق ہے، تو ماضی کے تجربات، اور حال ہی میں اسلامی جمیعتی اتحاد میں شرکت اور اس سے علیحدگی کے تجربہ، کے بعد اس راستے کو قبول کرنے کا سوال پیدا نہیں ہوتا۔ اگرچہ، ہم جو راستے بھی اختیار کریں، کسی بھی انتخاب کے وقت، ملک کے حالات اور ضرورت کے لحاظ سے، ایک یا ایک سے زائد جماعتوں کے ساتھ کسی قسم کی مفہومت یا معاهدہ کا دروازہ بھی سے بند کر لینا کوئی داشمندی نہ ہو گی۔

صرف برائے راست حصہ لینے کی ایک شکل یہ بھی ہو سکتی ہے کہ جماعت اپنی موجودہ تنظیم کو، انتخابی عمل کے تقاضوں سے ہم آہنگ کرنے کے لیے، اتنا وسیع کر دے کہ اس میں مختلف خیال کے اور مختلف معیار کے وہ تمام عناصر شریک ہو سکیں جو اسلامی نظام کے قیام اور اس مقصد کے لیے زمام کا تبدیل کرنے کے مقصد کی حد تک ہم سے متفق ہوں۔ یہ راستے اختیار کرنے کی صورت میں، ایک طرف قابل اعتماد اور تربیت یافتہ افراد کا وہ نیو گلینس ضائع ہو جانے کا اندیشہ ہو سکتا ہے جو جماعت نے نصف صدی کی محنت سے جمع کیا ہے، اور اس طرح عوام الناس کی صحیح رہنمائی، مختلف عناصر کو صحیح راہ پر رکھنے، اور اپنی اصل منزل تک پہنچنے کے امکانات بھی

مخدوش ہو سکتے ہیں۔ دوسری طرف جماعت کے لیے ایسے مختلف عناصر کو اپنے اندر سوٹا اور سمیٹ کر رکھنا بھی مشکل ہو سکتا ہے۔

بڑا راست اور تن تنہ حصہ لینے کی ایک اور شکل یہ بھی ہو سکتی ہے کہ ہم کسی قرین قیاس مدت میں انتخابات کے ذریعہ زمام کار کی تبدیلی میں کامیابی پر بالکل نظرنا رکھیں، صرف ان چند نشتوں پر حصہ لیں جہاں ہماری کامیابی کا امکان ہو، اور فی الجملہ یہ شرکت صرف دعوت کی غرض سے اور ایک پریشر گروپ کی حد تک کامیابی کے بڑف کے لیے ہو۔ انتخابات کا مقصد تو ملک کی زمام کار سنبھالنا ہوتا ہے، اور اس کی حیثیت ایک "پرائیویٹ" سیاسی جنگ کی ہے۔ اسی لیے ہم انتخابات میں شرکت کو ایک قسم کا جہاد سمجھتے بھی رہے ہیں، اور کہتے بھی رہے ہیں۔ اس قسم کا ہر معمر کہ جتنے کے لیے ہی لڑا جاتا ہے، نہ کہ محض دعوت و تبلیغ کے لیے۔ ایسے معمر کہ میں فتح اور کامیابی ہی اصل دعوت ہے، جس کے بعد *يَمْلُكُونَ فِي دُنْيَا اللَّهُ أَفَوْجًا* کا منتظر سامنے آ جاتا ہے، اور شکست سے بڑھ کر دعوت کے منافی کوئی شے نہیں۔ انتخابات میں جو لوگ اپنے بارہ میں یہ تاثر دیں کہ زمام کار سنبھالنے کا کوئی ارادہ نہیں رکھتے، ان کے محدود اثرات بالآخر سکرتے ہی جائیں گے۔ مزید برآل محدود شرکت سے وسیع ملک گیر دعوت کا مقصد بھی حاصل نہیں ہو سکتا۔

پھر، انتخابات میں شرکت کو موثر اور نتیجہ خیز بنانے کے لیے، مختلف خیال اور معیار کے لوگوں کو متحد کرنے کی وہ تدبیر کیا ہو سکتی ہے جو جماعت کے اصولوں اور مستقل پالیسی کے فریم ورک میں بھی ہو، اور جس کے نتیجہ خیز ہونے کا امکان بھی ہو؟ مختلف تدبیر سوچی جا سکتی ہیں، اور تمام تبادل تدبیر پر غور کرنا چاہیے، لیکن اپک راستہ جس پر ضرور غور کرنا چاہیے یہ ہے کہ جماعت خود آگے بڑھ کے ایسے تمام عناصر کو ایک وسیع سیاسی محاذ بنانے کی دعوت دے، اور عملاً اس کی تشكیل بھی کرے۔ اس محاذ میں وہ تمام حبِ اسلام، حبِ وطن، اور فرض شناس و دیانت دار افراد شامل ہو سکیں جو نظامِ اسلامی کے قیام کے مقصد میں ہم سے متفق ہوں، ملک میں اب تک کی مختلف حکمران قیادتوں کی حقیقت کو سمجھ چکے ہوں، ملک کی زمام کار سنبھالنے کے لیے ایک نئی قیادت بروئے کار لانا چاہتے ہوں، اور اس مقصد کے لیے اپنا وزن، قوت، اور وسائل لگانے بکے لیے تیار ہوں۔

ایسا وسیع سیاسی محاذ میں جماعت کے اصولوں اور پالیسی کے مطابق ہو گا، کیونکہ یہ قرار داد ماجھی گوشہ میں طے کردہ "بلاواسطہ" حصہ لینے کی ایک عملی تدبیر اور مشکل ہی ہوگی۔ اور عین وہی

محلحتیں پوری کرے گا جو اس وقت پیشِ نظر تھیں۔ ان کو پھر ایک دفعہ ذہن میں تازہ کر لیجئے۔ اس وقت کہا گیا تھا کہ صرف متفق عناصر کو، جن کو براہِ راست جماعت نہ کمزرا کرے، کامیاب کرانے کی کوشش میں اپنی قوتیں لگانا ایک "دشوار گزار گھٹلی" ضرور ہے، لیکن اس گھٹلی کو طے کرنا اس لیے ضروری ہے کہ

(۱) ہمارے پاس اتنے ذرائع (یعنی موزں افراد اور وسائل) نہیں ہیں کہ پورے ملک میں سکتوں نشتوں پر بیک وقت مقابلہ میں براہِ راست بلا واسطہ حصہ لے سکیں۔

(۲) اتنے مصارف بھی ہمارے بس میں نہیں ہیں۔

(۳) ہمارے اثرات ملک میں یکساں نہیں، اور جہاں ہم خود نہ جیت سکتے ہوں وہاں اپنی طاقت کسی اچھے اور مفید آدمی کو کامیاب کرانے یا کسی بڑے آدمی کو روکنے، کے لیے لگانے کے بجائے اسے معطل رکھنا اور کسی مصرف میں نہ لانا کوئی داشتمانی نہیں ہے۔

(۴) جماعتِ اسلامی سے باہر جو گروہ اور افرادِ لا دینی کے مختلف اور دینی نظام کے حامی ہیں ان کی قوتیں ایک دوسرے کی مزاحمت میں صرف ہو کر مختلف دین عناصر کی مددگار نہ بینیں، بلکہ ان کے درمیان تعادن ہو۔

(۵) پارلیمنٹ کے اندر بھی ایک اچھی خاصی تعداد ایسے لوگوں کی آئے جو ہمارا ساتھ دینے والے ہوں۔

ان مصالح کے پیشِ نظر ہمارا فیصلہ یہ تھا کہ جہاں ہم براہِ راست حصہ نہیں لے رہے وہاں ہماری طاقت بے کار ضائع ہونے کے بجائے کسی حامی دین گروہ یا فرد کے حق میں استعمال ہو۔ بلکہ ہم اس حد تک بھی آگے بڑھنے کو تیار تھے کہ کسی نیک اور موزوں آدمی کو خود اٹھنے کا مشورہ دیں، اور اپنی تائید سے اسے کامیاب کرانے کی کوشش کریں، بشرطیکہ اسکے اپنے اثرات بھی اس کے حلقوں میں کافی ہوں، اور اس کی انتخابی جدوجہد کا سارا بارہم پر نہ پڑنے۔

اب بھلا اگر ایسے موزوں افراد کو اٹھنے کا مشورہ دینے، اور پھر ان کو کامیاب کرانے کی کوشش کرنے کے بجائے ہم انہیں ایسے محاذ میں شامل کر سکیں جس کو ہم خود تشكیل دیں، پارلیمنٹ کے اندر بھی وہ اس محاذ کے ڈپلن کے پابند ہوں تو اس سے بہتر صورت اور کیا ہو سکتی ہے۔

یہ ضرور ہے کہ ایسے سیاسی محاذ کے تحت انتخابات میں حصہ لینے کی صورت میں جماعت کا نام

اور نشان انتخابات میں موجود نہ ہوں گے۔ لیکن جیسا ہم سب جانتے ہیں ۱۹۷۰ کے بعد سے جماعت نے ہر انتخاب میں اسی طرح حصہ لیا ہے اور یہ کوئی مختلف یا انٹی صورت نہ ہو گی، بلکہ اب تک کی پالیسی کا تسلسل ہی ہو گی۔ بلکہ ایسا مجاز، سابقہ اتحادوں کے مقابلہ میں، جماعت کے مقاصد کے لحاظ سے، ایک بدرجہا بستر صورت ہو گی۔ سابقہ سارے اتحاد بنیادی طور پر منفی مقاصد کے لیے، یعنی برعے آدمیوں کو روکنے کے لیے قائم کیے کئے تھے، جب کہ ایسا مجاز ثابت طور پر اسلامی نظام کے قیام کے لیے ہو گا۔ سابقہ اتحادوں میں سیکولر اور مخالف اسلام جماعتوں بھی موجود تھیں، جب کہ ایسے مجاز میں ایسا کوئی منظم گروہ نہ ہو گا، اکاڈمیک افراد ایسے ضرور آ سکتے ہیں مگر بالعموم اسلام دوست افراد ہی ہوں گے۔ سابقہ اتحادوں میں جماعت کئی جماعتوں میں ایک ہوتی تھی، اور کم و بیش اسی کے بعد قیادت میں س کا وزن ہوتا تھا، جب کہ اس مجاز کی رہنمائی و قیادت میں جماعت کا وزن فیصلہ کرن ہو گا۔ بنیادی طور پر اس وجہ سے کہ جب جماعت خود آگے بڑھ کر اس کی تشکیل کرے گی تو اس کو یہ مقام حاصل ہونا بالکل فطری ہو گا۔

یہ بھی کہا جاسکتا ہے کہ ایسے جو افراد مجاز میں آئیں گے جن کے اپنے اثرات بھی انکے حلقة میں کافی ہوں، ان میں سے بعض اپنی ذاتی اغراض کی خاطر بھی آئیں گے۔ ان کے آنے سے معیار بھی گر جائے گا، اور پھر مجاز اور مسلم لیگ جیسی دوسری جماعتوں میں کوئی فرق نہ رہ جائے گا۔ بات یہ ہے کہ ہر کامیابی کے لیے معزکہ کی مناسبت سے قوت ضروری ہوتی ہے۔ جب ہم نے انتخابات کا طریقہ اختیار کرایا تو وہی قوت درکار ہے جس سے اس میں کامیابی ہو سکتی ہے۔ یہ قوت افرادی قوت اور عوامی حمایت و تعداد کی قوت ہے۔ اس قوت کو بحد استطاعت فراہم کرنے کی کوشش کرنا، **وَأَعْثُوا لَهُم مَا أَسْتَطَعْتُمْ مِنْ قُوَّةٍ** کے تحت ضروری ہے۔ اس قوت کی فراہمی کے لیے توسعہ ناگزیر ہے۔ توسعہ کی رفتار تیز ہو گی، تو احکام میں کمی آنا اور جمیعی معیار میں کمی آنا بھی ایک فطری بات ہے۔ اس سے گھبرا نے کی ضرورت نہیں۔ جب نبی کریم ﷺ کے ساتھ لوگ فوج در فوج آئے تھے، تو ”ایک بڑی کثیر تعداد ان میں ایسی تھی جو دین کو پوری طرح سمجھ کر نہیں آئی تھی اور نہ دینی اخلاق کو اپنے اندر جذب کر سکی تھی۔ دین کی روح ان کے اندر اچھی طرح پیدا نہ ہو سکی تھی۔ ”مولانا مودودی“ کے الفاظ میں ”توسعہ کتنی بھی ہوتی چلی جائے گھبرا نے کی ضرورت نہیں۔ توسعہ کو روکنے کی بھی ضرورت نہیں۔ توسعہ ہونے دیجیے، لیکن نیو کلیئش مضبوط بناتے جائیے۔“

کثرت تعداد کی خواہش فی نفسہ نہ موم نہیں ہے۔ یہ خواہش تو دعوت الی اللہ کی روح اور

مزاج کا تقاضا ہے کہ زیادہ سے زیادہ انسانوں تک اللہ کا پیغام پہنچے، وہ اس کو قبول کریں اور اس کی نصرت کے لیے کمرستہ ہو جائیں۔ نبی کرم صلی اللہ علیہ وسلم تو یہ آرزو اس درجہ میں رکھتے تھے اور اس کے لیے اس قدر کوشش رہتے کہ اللہ تعالیٰ نے بڑی محبت کے ساتھ آپ کو بار بار سمجھایا کہ ”سب“ ماننے والے نہیں ہیں اور ”سب“ کے پیچھے آپ خود کو ہلاک نہ کریں۔ جہاد کے لیے جو لوگ کھڑے ہوتے ہیں اور گھروں سے نکل کر آتے ہیں ان میں بعض فقہ و فجور کے مرتكب بھی ہو سکتے ہیں، بعض کی نگاہیں رضاۓ اللہ کے بجائے صرف مالِ غنیمت پر ہو سکتی ہیں، بعض حمیت و عصیت کی خاطر بھی آسکتے ہیں، اور بعض دادِ شجاعت اور ناموری کے لیے بھی لا سکتے ہیں۔ لیکن جب تک جہاد، جہاد فی سبیل اللہ ہے، اور ان کی قوتیں ایسے جہاد کی تقویت اور کامیابی کے لیے لگ رہی ہیں، انہیں پسلے بھی جہاد میں شریک کیا جاتا رہا ہے، اور آج بھی کیا جانا چاہیے۔

جهان تک کسی دوسری جماعت کے مماثل بن جانے کا خدشہ ہے، تو یہ ایک مغالطہ آمیز دلیل ہے۔ میدانِ جنگ میں، اپنی وضع قطعی میں، تنظیم و تربیت میں، اسلام کی نوعیت اور جنگ کے فنی طریقوں میں، خون ریزی کرنے میں، مومنین اور کافرین کے لشکروں میں بظاہر کوئی فرق نہیں ہوتا۔ ایک ظاہری میں آدمی کہہ سکتا ہے کہ ان دونوں کے درمیان کیا فرق رہ گیا ہے؟ لیکن حقیقت میں جانتا ہے کہ تمام ظاہری مماثلت کے باوجود دونوں بالکل مختلف ہیں۔ ایک کا مقصد اعلائے کلمۃ اللہ ہے اور اس کی جنگ ”احکامِ اللہ“ اور اخلاقی حدود کی پابندی ہے، جب کہ دوسرے کا مقصد بالکل باطل ہے اور وہ احکامِ اللہ اور اخلاقی حدود کی پابندیوں سے آزاد ہے۔ اصل سوال یہ نہیں ہے کہ ہماری تدابیر دوسروں کی تدابیر کی طرح ہیں، اصل سوال یہ ہونا چاہیے کہ ہماری کون سی تدبیر اپنی روح یا ظاہر کے لحاظ سے اللہ اور اس کے رسول کے حکم کے خلاف ہے، یا ان کی عائد کردہ اخلاقی حدود سے متجاوز ہے۔ اور اس معاملہ میں یہ بنیادی اصول ہمیشہ سامنے رہنا چاہیے کہ حکمِ اللہ کی نافرمانی کر کے رضاۓ اللہ کا حصول کسی طرح بھی ممکن نہیں۔

بعض لوگوں کے نزدیک اقامتِ دین کی سی کرتے ہوئے دنیا میں کامیابی کا محبوب و مطلوب ہونا، کامیابی کے لیے نئی نئی تدابیر سوچنا اور انکو اختیار کرنا، پسندیدہ اور مناسب نہیں ہے۔ حالانکہ آخرت میں رضاۓ اللہ کے نصب العین ہونے اور دنیا میں نصرت و فتح کے محبوب و مطلوب ہونے میں، ایک فرد کے لیے بھی، کوئی تضاد اور تناقض نہیں۔ اور جماعت تو بنتی ہی ہے دنیا میں کامیابی کے حصول کے لیے۔ اللہ تعالیٰ جنت کو مقصودِ حقیقی بنانے کی دعوت کے ساتھ ساتھ،

نصرت و فتح کے محبوب ہونے کی تھیں فرماتا ہے اور اس کی بشارت بھی دلتا ہے۔ وَأُخْرَى
تُعْبُوْنَهَا نَصْرٌ مِّنَ اللَّهِ وَفَتْحٌ قَرِيْبٌ (الصف)۔ رضائے اللہ کے مژده کے ساتھ ساتھ فتح کا مژده
بھی دلتا ہے، اور مال غنیمت کا وعدہ بھی فرماتا ہے۔ ”وَآتَا بَهُمْ لَتَحَاهُ قَرِيْبًا وَمَغَانِيمَ كَثِيرَةً
تَمَّا مُخْنُونَهَا“ اور ”وَعَدْكُمُ اللَّهُ مَغَانِيمَ كَثِيرَةً تَمَّا مُخْنُونَهَا لَعَجَلَ لَكُمْ حِذْهُ“ (الفتح)۔

یہ غلط فہمی نہ ہو کہ صرف ماحلا بنا لینے ہی سے، یا مختلف خیال و معیار کے افراد کی ایک معتقدہ
تعداد کو مجتمع اور متحد کرنے کی کوئی اور تدبیر اختیار کر لینے ہی سے، کامیابی حاصل ہو جائے
گی۔ اس طرح تو صرف ایک راستہ کھل جائے گا، اور چند موانعات دور ہو جائیں گے۔ لیکن
راستہ چلنے ہی سے منزل ہاتھ آئے گی۔ اس کے لیے رویوں میں تبدیلی، حسنِ اخلاق، وسعتِ
ظرف و نظر، آرزو اور جیتو، تدبر و حکمت، اخوت و محبت، بالغ نظر قیادت اور انتہک محنت کی
 ضرورت بھی ہوگی۔ اور سب سے بڑھ کر اعتقام پاں اللہ کی، حنیفیت و للہیت کی، اور ذکر و اطاعتِ
اللہ کی۔ اس سارے زادِ راہ سے ہر لمحہ اور ہر گام آگاہ رہنے اور اس کو فراہم کرنے کی کوشش
میں لگے رہنے ہی سے یہ امکان پیدا ہو گا، ہم جو حکمتِ عملی اختیار کریں گے وہ کامیابی سے ہم
کنار ہو گی۔

لیکن آج کا جیلنج یہی ہے۔ جماعتِ اسلامی نے نصف صدی کی محنت سے صرف قابلِ اعتماد
انسانوں کا ایک مختصر گروہ ہی نہیں بنایا ہے، اس نے انسانوں کی ایک بہت بڑی تعداد کو بھی متاثر کیا
ہے اور اپنا ہم نوا بنایا ہے۔ یہ انسانوں کا بہت بڑا ذخیرہ فی الحال دنیا میں ہماری انتہائی منزل تک
پہنچنے میں اپنا حصہ ادا نہیں کر رہا۔ ان میں سے ہر فرد بے پناہ صلاحیتوں کا حامل ہے۔ اسی طرح
ہمارے معاشرہ میں، اپنی تمام تر خرابیوں کے باوجود، صالحیت چھوٹی بڑی مقدار میں وسیع پیمانہ پر
پائی جاتی ہے، جو صالح نظام اور امامتِ صالحہ بروئے کار لانے کے بالکل کام نہیں آ رہی۔ اپنے
اندر سے اور اپنے باہر سے صلاحیت اور صالحیت کی ہر رقم کو جمع کر کے مطلوبہ تغیر اور انقلاب
و اصلاح کی جدوجہد میں لگادینے کی حکمتِ عملی ہی پر ہماری کامیابی کا انحصار ہے۔

پاکستان اپنی زندگی کے انتہائی تھیں سائل کا سامنا کرتے ہوئے قیادت کے بحران سے دوچار
ہے، اس کا حل اگر کوئی ہو سکتا ہے تو ایسی کسی حکمتِ عملی ہی میں ہو سکتا ہے۔ آج اور پاسی
قریب میں حکومت کے منصب پر فائز قیادتوں نے بدترین نااہلی، بد عنوانی، لوٹ کھوٹ اور بد
انتظامی کا مظاہرہ کیا ہے۔ ملک میں دینی، اخلاقی، سیاسی اور معاشی طور پر ایک فسادِ عظیم بہا ہے۔

بدامنی اور خون ریزی ہر طرف عام ہے۔ اسلامی شرف و وقار، اور خصوصاً "عورت کی عزت" کو بری طرح پالیں کیا جا رہا ہے۔ جرام، اور سکھیں سے تجھیں تر جرام، اتنے عام ہو گئے ہیں، اور ان کی شرح اتنی تیز رفتاری سے بڑھ رہی ہے، کہ ہر شری خوف زدہ ہے۔ کشمیر جل رہا ہے۔ امریکہ پاکستان کو دہشت گرد قرار دینے اور ہر طرح مفلوج و ضعیف بنانے پر تلا ہوا ہے۔ فلسطین، یونانیا، ہندوستانی مسلمان اور بابری مسجد، جنگِ خلیج۔۔۔ یہ سب علامات ہیں اس ذلت و مسکنت کی جو پوری ملتِ اسلامیہ کو درپیش ہے۔ لوگ مایوس، مضطرب اور حیران کھڑے ہوئے ہیں۔ اس بحران سے نکلنے کا راستہ بنانا، جماعتِ اسلامی کا فرض ہے۔

دوسری طرف تاریخ ہمارے دروازے پر دستک دے رہی ہے۔ دنیا کا ذرہ ذرہ پکار پکار کر کہہ رہا ہے کہ "فردا اسلام کا ہے"۔ الجیسا سے لے کر جکارتائیک، خود امریکہ اور یورپ میں، ملتِ اسلامیہ میں بیداری کی لہراٹھ کھڑی ہوئی ہے۔ مستقبل اپنے دامن میں امکانیات کے بھرپور خزانے لئے ہمارا منتظر ہے۔

کل کی طرح آج پھر اصل سوال یہ ہے کہ "آیا ہم جماعتی حیثیت سے اس وقت حالات کے اس چیلنج کا جواب دینے کے قابل ہیں یا نہیں"۔ وقت جب یہ سوال سامنے لاتا ہے تو صورتِ حل یکی ہوتی ہے کہ "ہر موقع ہاتھ سے جانے کے لیے اور ہر امکان ختم ہونے کے لیے اور ہر خطرہ واقع ہو جانے کے لیے پرتو لے کردا ہوتا ہے"۔ کیا یہ ہمارے مقصد کے لیے مفید ہو گا کہ ہم آنکھیں بند کر کے اپنی راہ چلتے رہیں، اور "تمام مواقع کھو دیں" سارے امکانات ضائع کر دیں، ہر ممکن خطرے کو نازل ہونے دیں؟ یہ اچھی طرح سمجھ لینے کی ضرورت ہے کہ فردا کو اسلام کا بننے سے روکنے کا الیسی حریب یہی ہوا کرتا ہے کہ

یہ کتاب اللہ کی تعلیمات میں الجھا رہے یہ کتاب اللہ کی تعلیمات میں الجھا رہے
مت رکھو ذکر و غیر سمجھا میں اے پختہ تر کر دو مزاجِ خلقانہ میں اے
